



महाराष्ट्र शासन : महाराष्ट्राचा विकास

नोंदणी नं. एड १०५४ (इंस्टी)

राज्य मराठी विकास संस्था

(महाराष्ट्र शासन पुरस्कृत)

एल्फिन्स्टन तांत्रिक विद्यालय, ३, महापल्लिका मार्ग, घोबीकल्लव, मुंबई - ४००००१

दूरध्वनी : (०२२)२२६३१३२५ / २२६५३९६६

संकेतस्थळ : <http://rmvs.maharashtra.gov.in> ★ ई-टपाल : rmvs_mumbai@yahoo.com

आवाहन

महाराष्ट्र राज्याने २०१० साली स्वीकारलेल्या सांस्कृतिक धोरणातील प्रकरण ४ “भाषा आणि साहित्य” या अंतर्गत - बृहन्महाराष्ट्र या विभागात बृहन्महाराष्ट्रातील मंडळांना अर्थसाहाय्य उपलब्ध करून देण्याच्या अनुषंगाने ‘बृहन्महाराष्ट्र मंडळे अर्थसाहाय्य’ योजना राबविण्यात येणार आहे.

“महाराष्ट्राबाहेर अन्य राज्यांत मराठी भाषा, साहित्य आणि महाराष्ट्रीय संस्कृती या संदर्भात कार्य करणाऱ्या मान्यताप्राप्त संस्थांना तसेच महाराष्ट्राबाहेर मराठी ग्रंथ प्रकाशनाचे दर्जेदार कार्य करणाऱ्या संस्थांना अर्थसाहाय्य देण्यात येईल.”

महाराष्ट्र राज्य साहित्य आणि संस्कृती मंडळामार्फत राबविण्यात येणारी उपरोक्त योजना, मराठी भाषा विभागाने, दिनांक १३ जून २०१६ रोजी शासन निर्णय क्रमांक : रासांधो-२०१६/प्र.क्र.८९/२०१६/भाषा-३ अन्वये राज्य मराठी विकास संस्थेकडे वर्ग केली आहे.

राज्य मराठी विकास संस्थेने या योजनेअंतर्गत, निश्चित केलेल्या विहित कार्यपद्धती व निकषांना अनुसरून महाराष्ट्राबाहेर मराठी भाषा, साहित्य व संस्कृती वृद्धिंगत होण्यासाठी कार्य करणाऱ्या देशांतर्गत बृहन्महाराष्ट्रातील मान्यताप्राप्त संस्थांना/मंडळांना रु. २०.०० लक्ष (प्रत्येकी रु. २.०० लक्षाच्या मर्यादेत) अर्थसाहाय्य करण्यात येणार आहे.

२०१६-१७ या वर्षापासून या योजनेचा प्रारंभ करण्यात येत असून या योजनेसंदर्भातील कार्यपद्धती व निकष, बृहन्महाराष्ट्रातील मंडळे / संस्था यांच्यासाठी मार्गदर्शक सूचना, अर्थसाहाय्यासाठीच्या अर्जाचा नमुना तसेच इतर तपशील राज्य मराठी विकास संस्थेच्या www.rmvs.maharashtra.gov.in या संकेतस्थळावर ‘बृहन्महाराष्ट्र मंडळे अर्थसाहाय्य’ या शीर्षकाखाली उपलब्ध करून देण्यात आले आहेत.

बृहन्महाराष्ट्रातील मराठी भाषा, साहित्य आणि महाराष्ट्रीय संस्कृती या संदर्भात कार्य करणाऱ्या मान्यताप्राप्त संस्था तसेच महाराष्ट्राबाहेर मराठी ग्रंथ प्रकाशनाचे दर्जेदार कार्य करणाऱ्या संस्थांना सदर योजनेचा लाभ घेण्याचे आवाहन राज्य मराठी विकास संस्थेमार्फत करण्यात येत आहे.

“बृहन्महाराष्ट्र मंडळे अर्थसाहाय्य” योजना

कार्यपद्धती व निकष

प्रस्तावना :-

महाराष्ट्र राज्याने २०१० साली स्वीकारलेल्या सांस्कृतिक धोरणातील प्रकरण ४ “भाषा आणि साहित्य” याअंतर्गत - बृहन्महाराष्ट्र या विभागात बृहन्महाराष्ट्रातील मंडळांना अर्थसाहाय्य उपलब्ध करून देण्याच्या अनुषंगाने खालील मुद्दा समाविष्ट करण्यात आलेला आहे.

बृहन्महाराष्ट्र मंडळे साहाय्य :- - “महाराष्ट्राबाहेर अन्य राज्यांत मराठी भाषा, साहित्य आणि महाराष्ट्रीय संस्कृती या संदर्भात कार्य करणाऱ्या मान्यताप्राप्त संस्थांना तसेच महाराष्ट्राबाहेर मराठी ग्रंथ प्रकाशनाचे दर्जेदार कार्य करणाऱ्या संस्थांना अर्थसाहाय्य देण्यात येईल.”

महाराष्ट्र राज्य साहित्य आणि संस्कृती मंडळामार्फत राबविण्यात येणारी उपरोक्त योजना, राज्य मराठी विकास संस्थेच्या घटनेतील “अन्य राज्यात व परदेशात असलेल्या मराठी भाषकांसाठी विविध भाषिक उपक्रम करणे” ह्या उद्दिष्टाचाच भाग असल्याने, मराठी भाषा विभागाने, दिनांक १३ जून २०१६ रोजी शासन निर्णय क्रमांक : रासांधो-२०१६/प्र.क्र.८९/२०१६/भाषा-३ अन्वये राज्य मराठी विकास संस्थेकडे वर्ग केली आहे.

या योजनेअंतर्गत, महाराष्ट्राबाहेर मराठी भाषा, साहित्य व संस्कृती वृद्धिंगत होण्यासाठी कार्य करणाऱ्या देशांतर्गत बृहन्महाराष्ट्रातील मान्यताप्राप्त संस्थांना/मंडळांना रु. २०.०० लक्ष (प्रत्येकी रु. २.०० लक्षाच्या मर्यादेत) अर्थसाहाय्य करणे व त्याअनुषंगाने, १७ एप्रिल २०१५च्या शासन निर्णयाच्या आधारे, संस्थेच्या स्तरावर विहित कार्यपद्धती व निकष निश्चित करणे राज्य मराठी विकास संस्थेच्या विचाराधीन होते.

त्यानुसार सदर योजनेची अंमलबजावणी करण्यासाठी कार्यपद्धती व निकष तसेच अर्थसाहाय्यासाठी अर्ज करणाऱ्या बृहन्महाराष्ट्रातील मंडळे/ संस्था यांसाठीच्या मार्गदर्शक सूचना खालीलप्रमाणे ठरविण्यात येत आहेत.

कार्यपद्धती व निकष :-

(अ) बृहन्महाराष्ट्रातील मान्यताप्राप्त मंडळे/ संस्था यांना अर्थसाहाय्य देण्याबाबतची कार्यपद्धती :-

१) महाराष्ट्राबाहेर अन्य राज्यांत मराठी भाषा, साहित्य आणि महाराष्ट्रीय संस्कृती या संदर्भात कार्य करणाऱ्या मान्यताप्राप्त संस्थांना तसेच महाराष्ट्राबाहेर मराठी ग्रंथप्रकाशनाचे दर्जेदार कार्य करणाऱ्या संस्थांना अर्थसाहाय्य देण्याच्या अनुषंगाने राज्य मराठी विकास संस्थेने, दरवर्षी माहे एप्रिलअखेर वृत्तपत्रात जाहिरात देऊन १ मे ते ३१ मे या दरम्यान अर्ज मागवावेत व विहित कालमर्यादेनंतर (१ मे ते ३१ मे) येणाऱ्या अर्जांचा अर्थसाहाय्यासाठी/ अनुदानासाठी विचार केला जाणार नाही, याचा स्पष्ट उल्लेख जाहिरातीत करावा.

आर्थिक वर्ष २०१६-१७ या वर्षापासून सदर योजना कार्यान्वित करण्यात येत असल्याने केवळ या वर्षी सदर योजनेची जाहिरात मार्च महिन्यात प्रसिद्ध करून बृहन्महाराष्ट्रातील मंडळांकडून अर्ज २५ मार्च २०१७ पर्यंत मागविण्यात यावेत.

सदर जाहिरात/ निवेदन राज्य मराठी विकास संस्था, मराठी भाषा विभाग तसेच महाराष्ट्र शासन यांच्या संकेतस्थळांवरही प्रसिद्ध करावी.

२) सदर जाहिरातीस अनुसरून बृहन्महाराष्ट्रातील मंडळे/ संस्था यांनी त्यांचा प्रकल्प/उपक्रम/योजना यांबाबतचे सविस्तर टिपण (अंदाजित आर्थिक तपशिलासह) परिशिष्ट अ मध्ये जोडलेल्या विहित अर्जासह राज्य मराठी विकास संस्थेकडे विहित कालमर्यादेत पाठविणे आवश्यक आहे.

३) राज्य मराठी विकास संस्थेने, प्राप्त झालेले अर्ज प्रकल्प व वित्त समितीची मान्यता घेऊन, कार्यकारी समितीच्या बैठकीत अंतिम निवड करण्यासाठी सादर करावेत व सर्व अटींची पूर्तता करणाऱ्या, पात्र ठरलेल्या मंडळांना/ संस्थांना संस्थेच्या प्रचलित धोरणानुसार अर्थसाहाय्य/ अनुदान वितरित करावे.

(आ) अर्थसाहाय्यासाठी/ अनुदानासाठी अर्ज करणाऱ्या संस्थांकरिता/ मंडळांकरिता निकष :-

१) राज्य मराठी विकास संस्थेकडे प्राप्त होणाऱ्या, महाराष्ट्राबाहेर अन्य राज्यांत मराठी भाषा, साहित्य आणि महाराष्ट्रीय संस्कृती या संदर्भात कार्य करणाऱ्या मान्यताप्राप्त संस्थांच्या तसेच महाराष्ट्राबाहेर मराठी ग्रंथप्रकाशनाचे दर्जेदार कार्य करणाऱ्या संस्थांच्या अर्जांचा अर्थसाहाय्यासाठी/ अनुदानासाठी विचार करण्यात येईल.

२) महाराष्ट्र राज्य साहित्य आणि संस्कृती मंडळ यांच्याकडून ज्या बाबींसाठी अर्थसाहाय्य देण्यात येते त्यांसाठी या योजनेअंतर्गत अर्थसाहाय्य दिले जाणार नाही.

३) या योजनेंतर्गत अर्थसाहाय्य मिळण्याच्या अनुषंगाने अर्जदार साहित्य संस्था/ मंडळे यांनी परस्पर महाराष्ट्र शासनाच्या इतर कोणत्याही विभागास वा मंडळास अर्ज सादर न करता, विहित नमुन्यात व विहित कालावधीत राज्य मराठी विकास संस्थेकडे सादर करणे बंधनकारक राहिल.

४) अशा संस्था/मंडळे, संस्था नोंदणी अधिनियम, १८६० आणि सार्वजनिक विश्वस्त व्यवस्था अधिनियम, १९५० अंतर्गत धर्मादाय आयुक्तांकडे नोंदणीकृत असाव्यात. मालकी हक्काने चालविण्यात येणाऱ्या संस्था/ मंडळे अर्थसाहाय्यास/ अनुदानास पात्र असणार नाहीत.

५) अर्थसाहाय्यासाठी/ अनुदानासाठी अर्ज करणारी बृहन्महाराष्ट्रातील साहित्य संस्था किंवा मंडळ किमान ५ वर्षे मराठी भाषा, साहित्य वा प्रकाशन क्षेत्रांमध्ये कार्यरत असणे आवश्यक आहे.

६) अर्जदार मंडळे/ संस्था यांनी अर्जासोबत अर्जाच्या दिनांकापूर्वीच्या पाच वर्षांच्या कामाचा अहवाल जोडणे आवश्यक राहिल.

७) राज्य मराठी विकास संस्थेतर्फे मंजूर होणारे अर्थसाहाय्य/ अनुदान फक्त त्या एका संबंधित आर्थिक वर्षासाठी असेल व यासंदर्भातील अनुदानाचे सर्वसाधारण नियम व अटी संस्थांना लागू होतील.

८) अर्जदार संस्थेने आपले ध्येयधोरण स्पष्ट केल्यानंतर व यासंदर्भातील अर्थसाहाय्यासाठीचा/ अनुदानासाठीचा प्रस्ताव सादर केल्यावर त्यामध्ये कोणताही बदल करता येणार नाही.

९) अर्जदार संस्थेने ज्या विषयासंदर्भात अर्थसाहाय्यासाठीचा/ अनुदानासाठी अर्ज केला आहे

त्याविषयासाठी इतर कोणत्याही शासकीय, निमशासकीय विभागाने/ संस्थेने/ मंडळाने अर्थसाहाय्य केलेले नसावे.

१०) अर्जदार संस्थेने मागील किमान ३ वर्षांचे सनदी लेखापालाने (Chartered Accountant) लेखापरीक्षित केलेले लेखा अहवाल राज्य मराठी विकास संस्थेकडे सादर करणे आवश्यक राहिल. सनदी लेखापाल अर्जदार संस्थेचा/ मंडळाचा सदस्य नसावा.

११) वरील निकषांच्या आधारे अर्जदार संस्थांची निवड करण्याचे सर्व अधिकार राज्य मराठी विकास संस्थेस असतील.

(इ) अनुदान / आर्थिक साहाय्याचे टप्पे व अटी आणि शर्ती :-

१) ज्या अर्जदार संस्था अथवा मंडळांना या योजनेअंतर्गत २ लक्ष रुपयांच्या मर्यादेत, जे अर्थसाहाय्य मंजूर करण्यात येईल, ती अनुदानित रक्कम एकाच वेळी १०० टक्के वितरित केली जाणार नाही तर त्या अनुदानित रकमेचे तीन टप्प्यात(मंजूरीनंतर ३० टक्के, अर्ध्या टप्प्यावर ३० टक्के व उपक्रम पार पडून संबंधित संस्था / मंडळ यांनी प्रकल्पाशी संबंधित सर्व कागदपत्रे राज्य मराठी विकास संस्थेस सादर केल्यानंतर शेवटी ४० टक्के) वितरण NEFTद्वारे सदर संस्था अथवा मंडळे यांच्या बँक खात्यात केले जाईल.

२) अर्जदार संस्था / मंडळ यांना ज्या प्रकल्पासाठी, उपक्रमासाठी या योजनेअंतर्गत अर्थसाहाय्य मंजूर करण्यात आले आहे, त्या प्रकल्पाच्या, उपक्रमाच्या सर्व साहित्यावर "या उपक्रमास/ प्रकल्पास राज्य मराठी विकास संस्थेतर्फे 'बृहन्महाराष्ट्र मंडळांना अर्थसाहाय्य योजना' या अंतर्गत अर्थसाहाय्य प्राप्त झाले आहे." असा स्पष्ट उल्लेख राज्य मराठी विकास संस्थेच्या मुद्रेशह (Logoसह) करणे आवश्यक असेल.

३) अर्जदार संस्थेस ज्या उपक्रमासाठी, कार्यक्रमासाठी सदर योजनेतून आर्थिक साहाय्य मंजूर करण्यात आले आहे, त्या कार्यक्रमातून, उपक्रमातून निर्माण झालेले साहित्य, ग्रंथ, साधने इत्यादी राज्य मराठी विकास संस्थेच्या अधिकृत संकेतस्थळावर प्रसिद्ध करण्याचे अधिकार राज्य मराठी विकास संस्थेला असतील.

४) अर्जदार संस्थेने, संस्थेस मंजूर करण्यात आलेल्या अर्थसाहाय्य / अनुदानातून करण्यात येत असलेल्या कामाचा नियतकालिक अहवाल दर तीन महिन्यांनी राज्य मराठी विकास संस्थेस सादर करणे बंधनकारक असेल. अन्यथा सदर संस्था पुढील काळात अनुदान मंजूरीसाठी अपात्र ठरेल.

५) राज्य मराठी विकास संस्थेने दिलेल्या निधीचा उपयोग विशिष्ट कारणासाठीच करण्यात येणार असल्याचे उपयोजन प्रमाणपत्र अर्जदार संस्थेने/ मंडळाने देणे बंधनकारक राहिल.

६) राज्य मराठी विकास संस्थेने मंजूर केलेले अर्थसाहाय्य / अनुदान ज्या कारणासाठी दिले आहे त्याच कारणासाठी वापरणे बंधनकारक आहे. ते अन्य प्रयोजनासाठी खर्च करता येणार नाही, असे केल्यास ती वित्तीय अनियमितता समजण्यात येईल व अशा संस्था / मंडळ यांच्याविरुद्ध गैरव्यवहाराची कारवाई करण्यात येईल.

७) राज्य मराठी विकास संस्थेने दिलेल्या अर्थसाहाय्याच्या/ अनुदानाच्या खर्चाचा हिशोब शासनमान्य अधिकृत लेखापालाकडून सादर करणे अर्जदार संस्थेस बंधनकारक राहिल.

तसेच त्या वर्षातील जमाखर्चाचा तपशील, विनियोजन विवरणपत्रासह विहित कालमर्यादेत, अनुदान मंजूरीच्या वित्तीय वर्ष अखेरपर्यंत राज्य मराठी विकास संस्थेस सादर करणे आवश्यक राहिल.

८) अर्जदार संस्थेकडील अर्थसाहाय्याबाबतची सर्व कागदपत्रे व हिशोब संचालक, राज्य मराठी विकास संस्था मुंबई किंवा त्यांचे अधिकारी तसेच महालेखापाल, महाराष्ट्र १, मुंबई किंवा त्यांचे अधिकारी यांना तपासण्याचा अधिकार असून त्यांनी मागणी केल्यास सर्व कागदपत्रे त्यांच्याकडे तपासणीसाठी सादर करणे आवश्यक राहिल.

(ई) अर्थसाहाय्य / अनुदान मिळण्यासाठी संस्था/ मंडळे यांसाठी मार्गदर्शक सूचना :-

१) मराठी भाषेचे अंगभूत सामर्थ्य ओळखून, आधुनिक गतिमान युगातील आव्हाने पेलण्यासाठी मराठी भाषा ही ज्ञानभाषा म्हणून सर्वांगाने विकसित करण्याचा विचार व प्रयत्न व्हावा.

२) मराठी भाषा, बोली या विषयांसंदर्भातील नावीन्यपूर्ण दिशादर्शक संशोधन, पुस्तके, कोश, संगणकीय साधने (सॉफ्टवेअर्स, ॲप्स इ.) व संगणकीय सामग्री (ध्वनिमुद्रिते, चित्रिकरणे, संगणकीय मजकुर इ.) तयार करून ती प्रसिद्ध करण्याच्या प्रयत्न करावा.

३) बृहन्महाराष्ट्रातील ज्या राज्यात मंडळ/ संस्था कार्यरत आहे त्या भागांमध्ये बोलल्या जाणाऱ्या मराठीच्या बोली भाषा, साहित्य व संस्कृतीचा विचार करून त्यासंदर्भातील विविध उपक्रम राबविण्याचा प्रयत्न व्हावा.

४) केवळ साहित्यावरील चर्चा व परिसंवाद एवढेच कार्यक्रमाचे स्वरूप असू नये तर मराठी भाषा आणि इतर भारतीय भाषा यांच्यामध्ये परस्पर साहित्य तसेच भाषिक व्यवहार वृद्धिंगत होण्याच्या दृष्टीने विविध कार्यक्रमांचे आयोजन करावे.

५) विविध ज्ञानशाखांमधील अद्ययावत ज्ञान मराठी भाषेत येण्यासाठी अनुवाद, भाषांतर, परिभाषा निर्मिती, सर्वेक्षणे यांसंदर्भात विविध उपक्रमांचे आयोजन करावे.

६) त्या त्या राज्यांतील शालेय तसेच महाविद्यालयीन विद्यार्थ्यांना मराठी भाषा व साहित्याची गोडी लागावी यासाठी विविध प्रकारची शालेय साधने, संदर्भसाधने यांची निर्मिती करावी तसेच वाचनसंस्कृती वृद्धिंगत होण्यासाठी विविध उपक्रमांचे आयोजन करावे.

७) राज्य मराठी विकास संस्थेच्या उद्दिष्टांना पूरक असे उपक्रम, योजना राबवाव्यात.

परिशिष्ट - अ

बृहन्महाराष्ट्रातील मंडळाने/ संस्थेने अर्थसाहाय्यार्थ/ अनुदानार्थ करावयाचा अर्ज

१. सदर अर्जातील सर्व मुद्द्यांसंदर्भातील माहिती भरणे तसेच संबंधित मुद्द्यानुसार नमूद केलेली आवश्यक ती जोडपत्रे अर्जासोबत सादर करणे गरजेचे आहे.

२. पूर्णपणे भरलेला अर्ज, संचालक, राज्य मराठी विकास संस्था, एल्फिन्स्टन तांत्रिक विद्यालय, पहिला मजला, ३, महापालिका मार्ग, धोबीतलाव, मुंबई - ४०० ००९ या पत्त्यावर विहित कार्यमर्यादेत पाठवावा.

३. कालमर्यादेनंतर प्राप्त झालेल्या अर्जाचा विचार केला जाणार नाही.

४. पूर्ण भरलेला अर्ज व संबंधित जोडपत्रे स्कॅन करून rmvs_mumbai@yahoo.com व project3.rmvs@gmail.com या ई पत्त्यांवर ई-टपालाद्वारे (ई मेल) विहित कालमर्यादेत पाठवावा.)

- १) मंडळाचे/ संस्थेचे नाव व पत्ता :-
(संपर्क क्रमांक व ई-पत्त्यासह)
- २) मंडळाचा/ संस्थेचा नोंदणी क्रमांक व दिनांक :-
- ३) मंडळाचे/ संस्थेचे स्वरूप, कार्यक्षेत्र व उद्देश :-
- ४) मंडळाची/ संस्थेची घटना/ नियमावली आहे का? :-
असल्यास, त्यास शासन मान्यता आहे काय?
(घटनेची प्रत जोडावी. - जोडपत्र -१)
- ५) मंडळाचे/ संस्थेचे कार्यकारी मंडळ आहे काय? :-
असल्यास, कार्यकारिणीच्या सदस्यांची नावे व पत्ते
(यादी सोबत जोडावी. - जोडपत्र - २)

६) मंडळ / संस्था यांच्या योजना, कार्यक्रम यासंबंधीचे तपशील :-
(जोडपत्र - ३)

- १) संस्थेची वार्षिक उलाढाल रु.
- २) नियतकालिक प्रकाशन खर्च रु.
- ३) संस्थेच्या गेल्या ३ वर्षातील कार्यक्रमांची संख्या -
 - (अ) व्याख्यान -
 - (आ) चर्चा -
 - (इ) वार्षिक सभा/ अन्य एकत्रीकरणे -
 - (ई) सांस्कृतिक कार्यक्रम -
- (उ) चर्चासत्रे - कार्यशाळा -
- ४) संस्थेत वेतनावर कर्मचारी असल्यास संख्या -
एकूण वेतन खर्च -
- ५) संस्थेत मानधनावर कर्मचारी असल्यास संख्या -
एकूण मानधन खर्च -
- ६) संस्थेचा एकूण वेतनेतर खर्च -

७) प्रस्तावित प्रकल्प/ उपक्रम/ योजना यांचे संक्षिप्त वर्णन,
(अंदाजित आर्थिक तपशिलांसहितचे टिपण
सोबत जोडावे. - जोडपत्र - ४)

:-

८) प्रस्तावित प्रकल्प/ उपक्रम/ योजना यांना इतर
शासकीय विभाग, निमशासकीय अथवा खाजगी संस्था/ मंडळे
यांचे अनुदान मिळाले आहे काय ?

:-

९) मंडळ/ संस्थेतर्फे शासकीय/ निमशासकीय उपक्रम
राबविण्यात आले आहेत काय ? असल्यास, संस्थेने
राबविलेल्या विविध उपक्रमांची सविस्तर माहिती द्यावी.

:-

१) मंडळास/ संस्थेस यापूर्वी शासकीय/ निमशासकीय :-
किंवा खाजगी अनुदान/ अर्थसहाय्य प्राप्त झाले होते काय ?
असल्यास, किती व कोणातर्फे?

१०) सनदी लेखापालाकडून संस्थेचे लेखापरीक्षण करून :-
घेतलेले आहे काय? असल्यास, मागील तीन वर्षांच्या
लेखापरीक्षण अहवालाची प्रत सादर करावी. (जोडपत्र - ५)

११) मंडळाने/ संस्थेने शासनाच्या अटी व शर्तीची पूर्तता केली आहे :-
काय? असल्यास किती अटी व शर्तीची पूर्तता केली आहे?

१२) मंडळाची/ संस्थेची इमारत स्वतःच्या मालकीची आहे वा भाड्याची :-
आहे याबाबतची सविस्तर कागदपत्रे जोडावीत. (जोडपत्र - ६)

१३) मंडळ/ संस्था अर्थसाहाय्यास/ अनुदानास पात्र ठरल्यास :- खातेधारकाचे नाव -
अर्थसाहाय्याची रक्कम ऑनलाईन जमा करण्यासाठी (NEFT) बँकेचे नाव -
मंडळाच्या/ संस्थेच्या बँकखात्याचा अचूक तपशील शाखा -
खाते क्रमांक -
IFSC -
MICR -
संपर्क क्रमांक -

प्रमाणित करण्यात येते की, मंडळातर्फे/ संस्थेतर्फे देण्यात आलेली वरील सर्व माहिती सत्य आहे. सदर माहिती खोटी किंवा चुकीची असल्याचे आढळून आल्यास, संस्था कार्यवाहीस अपात्र ठरविण्यात यावी व सदरहू मंडळास/ संस्थेस कोणत्याही प्रकारचे अर्थसाहाय्य देऊ नये किंवा यापुढेही देण्यात येऊ नये.

दिनांक :

ठिकाण :

आपला,

()

अध्यक्ष/ सचिव

संस्थेचा/ मंडळाचा शिक्का

ह लक्षात येईल, अशी जाणीव त्यांना
ठरविण्यात आली.

सानावण, राखण
खोदणी गडूम आदी उपस्थित होत.



राज्य मराठी विकास संस्था
महाराष्ट्र शासन

राज्य मराठी विकास संस्था (महाराष्ट्र शासन पुरस्कृत)

एल्फिन्स्टन तांत्रिक विद्यालय इमारत, पहिला मजला,
३ महापालिका मार्ग, घोडीतलाव, मुंबई ४००००९
संकेतस्थळ : <http://rmvsmaharashtra.gov.in>
ई-टपाल : rmvs_mumbai@yahoo.com

दूरध्वनी : (०२२) २२६३९३२५/ २२६५३९६६

'बृहन्महाराष्ट्र मंडळे अर्थसाहाय्य योजना'

राज्य मराठी विकास संस्थेने 'बृहन्महाराष्ट्र मंडळांना अर्थसाहाय्य' करणाऱ्याची योजना आखलेली आहे. निवड झालेल्या प्रत्येक मंडळाला आसतील जास्त २ लाख आणि एकूण प्रतिवर्षी २० लाख असे या योजनेचे स्वरूप आहे.

देशातर्गत बृहन्महाराष्ट्रात मराठी भाषा, साहित्य व संस्कृती वृद्धिंगत होण्यासाठी कार्य करणाऱ्या तसेच महाराष्ट्राबाहेर मराठी ग्रंथ प्रकाशनाचे योजनेचे कार्य करणाऱ्या मंडळांना अर्थसाहाय्य करणे अभिप्रेत आहे.

या योजनेसंदर्भातील कार्यपध्दती व निकष मार्गदर्शक सूचना, अर्थसाहाय्यासाठीच्या अर्जाचा नमुना तसेच इतर तपशील राज्य मराठी विकास संस्थेच्या www.rmvs.maharashtra.gov.in या संकेतस्थळावर 'बृहन्महाराष्ट्र मंडळे अर्थसाहाय्य योजना' या शीर्षकाखाली उपलब्ध करून देण्यात आले आहेत.

पुर्तपणे भरलेले तदर अर्ज दिनांक १५ मार्च २०१७ पर्यंत संस्थेस उपरोक्त पत्त्यावर प्राप्त व्हावेत.

डीजीआयपीआर २०१६/२०१७/५४५५

प्रभारी संचालक
राज्य मराठी विकास संस्था